



خدمت ڈاکٹر فقیر محمد صاحب ہونزا نی

بر موقع

آمد پاکستان ماه اپریل ۱۹۶۸ء

پیش کمٹ

علامہ نصیر الدین نصیر ہونزا نی

# پاسنامہ

”جان عذریز“ بھیسے پیارے دوست کے نام پر

جبکہ میں اپنے آپ سے پوچھ لیتا ہوں کہ آیا بھی یہ ممکن ہوتا  
ہے کہ کسی انسان کی اپنی جان پیاری جان اندر رونی طور پر ایک ہی رہے  
اور پریروقی طور پر دو جمیں میں مجسم ہو کر عوام کو وڑپڑھیت میں ڈالے،  
تو میرے ضمیر سے، جو بار بار فنا کی زد میں آتا رہتا ہے، آواز کی انتہائی  
دھمکی کیفیت میں جواب ملتا ہے کہ ہاں تمہاری ”یک جان اور دو قاب“  
ہونے کی زندہ مثال جان عذریز ہیں، اور تمہارے فرزد یک ”جان عزیز“  
کے معنی بھی یہی ہیں۔

جان کی باطنی وحدت اور ظاہری کثرت کے بارے میں اہلِ وَاس  
کو ہرگز کوئی تعجب نہیں، کیونکہ جان کا اصل مطلب روح ہے اور رُوح  
تو ازالی وابدی طور پر ایک ہی ہے، اس لئے کہ وہ حقیقت میں تقيیم  
نہیں ہو سکتی ہے، اور قرآن معتقدس کی بہت سی آیات میں اس کا تذکرہ  
مل سکتا ہے، ”خصوصاً“ نفس واحدہ ۳۱/۷۸ کے عنوان کے تحت اس

کی بھی سمجھت پوشیدہ ہے۔

دنیا کے تمام انسانوں کو یہ حق حاصل ہے کہ وہ اپنے قلبی جذبات کے انہمار کے لئے الفاظ کا انتخاب کریں اور اپنے عزیزوں کو اپنی پسند کے مطابق ترسی نام سے پہکاریں، چنانچہ میں اپنے عظیم المرتبت دوست ڈاکٹر ربانی، اپنے ڈی انقیروں محمد صاحب اونزانتی کو "جان عن عزیز" کے نام سے پہکاتا ہوں، یکونکہ وہ میری اپنی روح ہیں، کیونکہ وہ میرا عکس ہیں اور میں ان کا عکس ہوں، اور دو عکس کی حقیقت ایک ہی ہوتی ہے۔

اللہ تعالیٰ کی یہ کتنا عظیم حمدت ہے، کہ انسان پر ایک وہ وقت بھی گزرتا ہے جس میں کہ وہ رُوح کی ہمدرگیری، جامعیت اور وحدائیت سے نا آشنا ہوتا ہے، اور ایک یہ وقت بھی آتا ہے کہ اس میں اس کو یقین کامل حاصل ہوتا ہے کہ تمام انسانی روؤں اس میں اذلی وحدت و یگانگت برقرار رکھتی ہیں، خواہ اس حقیقت کو کوئی سمجھے یا نہ سمجھے لیکن حقیقت اپنی جگہ پر حقیقت ہی ہے، اس روحاںی وحدت کا عملی ثبوت سب سے پہلے مومنین کے اقوال و افعال سے ہل سکتا ہے اور یہی وجہ ہے کہ ایک حقیقی مومن اپنے حنیزوں کو اپنی جان اور اپنی رُوح قرار دینے کے لئے مجبور ہے جاتا ہے۔

وحدت کی صفت جس طرح اللہ تعالیٰ کی صفات میں سب سے  
عالیٰ اور عظیم ہے، اسی طرح وحدت رُوحوں کے مقام پر بھی سب  
سے بڑی اہمیت کی حاصل ہے، پھنپخوار رُوحوں کی توحید کا فلسفہ  
ایسی نرالی شان رکھتا ہے، کہ اس کے جانے سے یعنی یہ معلوم  
کر لیئے سے کہ، ہم مرتین رُوحانی طور پر نفس واحدہ کی طرح ایک  
ہیں، بے پناہ خوشی حاصل ہوتی ہے۔

«جانِ عزیز» کا ذکرِ حبیل چھڑتے ہی مسئلہ توحید کیوں دیکھا  
اگیا؟ اس لئے کہ آپ ہماری پیاری رُوح (یعنی جانِ عزیز) ہیں اور اپنی رُوح کیسا تھا  
ہماری جو وحدت و مالیت قائم ہے، اس کے بالائے میں جانشناصر وری ہے، لہذا ہم اپنی اس رُوحانی  
وحدت کا انہمار و اعلان کروانا چاہتے ہیں۔

«جانِ عزیز» کے بارے میں کچھ کہنے سے قبل پیار اور  
محبت کے تذکرے کیوں شروع ہو گئے؟ اس لئے کہ «جانِ عزیز»  
خود محبت ہی کا عنوان ہے، یعنی نہ صرف اسم ہی بلکہ متنابھی الافت  
و محبت کا موضوع ہے۔

«جانِ عزیز» کی شکرِ گرد اری اور تعریف و توصیف سے  
پیشتر رُوح کی باتیں کیوں کی گئیں؟ اس دہر سے کہ جانِ عزیز  
ہماری رُوح ہیں، وہ ہماری رُوح مجسم ہیں، لہذا ہم اپنی اسی رُوح  
کی وضاحت کر رہے ہیں، نہ کہ کسی اور رُوح کی۔

کیا یہ تحریر ڈاکٹر فقیدِ محمد ہونزاتی کے پاسنامہ  
کی حیثیت سے ہے یا کوئی علمی مقالہ کی حیثیت سے؟ یہ تحریر دونوں  
حیثیتوں سے ہے جبکہ ہم پاسنامہ کو چاہتے ہیں اور ڈاکٹر حسنا  
جماعت کے لئے علم کو، یکونکر ان کو ذاتی توصیف کے مقابلے  
میں جماعت کو علم مہیا کر دینا زیادہ عزیز ہے اور یہی وجہ ہے کہ ان  
کو میرے علاوہ جماعت کا باشمور طبقہ بھی "جانِ عذیر" کہنے  
لگا ہے۔

جب میں حلقةِ احباب میں "جانِ عذیر" کو اسی پیار بھروسے  
نام سے یاد کرتا ہوں تو اس پر خلوص آوازتے نہ صرف مجھے  
حقیقی خوشی اور راحتوں روں ہوتی ہے بلکہ تمام دوستوں کو بھی اس  
سے مستتر و شادمانی کی خوشبو محسوس ہو جاتی ہے، اور ان کے  
پھر وہ پر تصدیق و تایید کی روشی نمودار ہوتے لگتی ہے۔

**فقیدِ صاحبِ عادات و اطوار اور اخلاق و کردار کے حقیقی**  
معنوں میں ایک نورانی فیقر ہیں، ان کو مادی دولت کی ذرا بھی  
طبع نہیں، مگر وہ علم و عرفان کے بادشاہ ہیں، یکونکر جو بصیرت  
ان کو عطا ہوتی ہے وہ کسی کو نہیں ملی ہے۔ کتابِ شناسی کے  
میندان میں جو تجربہ ان کو حاصل ہوا ہے، اس کی کوئی مثال نہیں ملتی  
اور جتنا سزم عمل آپ میں ہے وہ کہیں بھی نہیں۔

آپ کے آباد اباد نے علمی خدمت کے سلسلے میں بن رکاں دین کی انتہا کن خدمات انجام دی تھیں، اور ہمیشہ وہ پیر و بُزرگ حضرات دُعا فرمایا کرتے تھے، جس کے نتیجے میں خداوند تعالیٰ نے علم و فضل اور ایمان و ایقان کا یہ عظیم خزانہ اس خاندان میں سے پیدا کر دیا، سو کس قدر خوش نصیب ہے وہ خاندان جس کا جانِ عذریز حشم و چراغ ہیں۔

آپ خاندانی طور پر بدرجہ اتم دین سے دامتگی رکھتے ہیں، آپ ایمان کامل اور اخلاقی حسنہ کے قابل تقلید نہونے ہیں، آپ سخت محنت اور کامیابی کی ایک بہتر دین زندہ مثال ہیں، آپ امامِ عالی مقام کے علمی شکر کے ایک نامور سردار ہیں، اور بڑی خوشی کی بات ہے کہ ان تمام خوبیوں کے باوجود ان کو ذرا بھی فخر نہیں وہ ایک حقیقی درویش کی سی زندگی گزار کر امام اور منہب کی خدمت کرنا چاہتے ہیں۔

جانِ عذریز دینی اور دُنیاوی علوم اور مختلف زبانوں میں سے بوجو کچھ جانتے ہیں اگر اس کو تفصیلاً تحریر کیا جاتے تو اس کے لئے ایک بڑی ضخیم کتاب لکھنے کی ضرورت ہوگی، لہذا میں یہی جانِ عذریز کے بارے میں صرف چند ہی باتیں لکھنا چاہتا ہوں، امید ہے کہ تھوڑے ہی عرصے میں پُوری دُنیا تے اسلامیت ان کی ذاتِ گرامی کی طرف متوجہ ہو جاتے گی۔ اور ہر علم و دوست فردِ ان

کے علمی کارناموں سے مستفیض ہو جاتے گا۔

جان عذریز فقیرِ محمد ہونزا نقی کے بارے میں ایک ولایت نامہ بیان کرتا ہوں جو کسی بھی مجرم سے ہرگز کھم نہیں، وہ یہ کہ جس زمانے میں مولانا حافظہ امامؒ کی پوری حکمت تشریف اسلامیہ ایسوی لشن برأتے پاکستان کے ہندو کوارٹر میں آرہی تھی، تو اس میں تمام اشاف اور واعظین پنجابی منڈل میں انتشار کر رہے تھے اور ہم چند ریسرچ سٹوٹ اور پرکے آفس میں منتظر دیدار تھے کہ یہاں ایک امام برحق صلوات اللہ علیہ کی عالی شان اور باکمال شخصیت دفتر کے دروازے سے داخل ہوتی، اور میں عقیدہ کے سہارے سے تھیں بلکہ یقین کامل کی روشنی میں کہتا ہوں کہ اُس وقت جان عذریز کی آنا امام زمانؒ کے نور میں عجیب طرح سے فنا ہو گئی، آپ پر ایک ایسی زالی شان والی گریہ وزاری کی کیفیت طاری ہو گئی کہ اس کی کہیں مشاں نہیں ملتی، مگر شاید ذکر کی انتہائی کامیاب مشقوں میں یہ پیزے، جان عذریز مُرغ نیم رسمل کی طرح تڑپ رہے تھے، عشق و محبت اور گریہ میں عاجز از تحریر تھا اہٹ تھی اور یہ تمام کیفیات محبتزادہ ذوقیت کی تھیں، سرکار نامدار نے پوری خوشی اور خوشودی سے آپ کے حق میں خصوصی دعا تیں فرمادیں۔

محضے اب تک کوئی ایسا لیکا نہ روزگار اور نفرد  
و مدت از شخص نہیں ملا ہے۔ وہ ظاہری علوم میں بہت  
برڑے پاتے کا سکالر ہونے کے علاوہ دینی علوم میں  
بھی ایک خاص اور اعلیٰ مقام رکھتا ہو، بنرگاری میں  
کے آثار علمی سے باخبر، ذکر و عبادت کی حقیقی نعمتوں  
سے واقف اور حقیقت و معرفت کے بحیدوں سے  
آشنا ہو، جیسے کہ جان غدریز ہیں۔

آپ شخصیت کے اعتبار سے ایک ہی ہیں  
مگر اہمیت اور قدر و قیمت کے لحاظ سے لاکھوں  
کے برابر ہیں، یکون نہ آپ امام روزگار کے ایک  
لاتی روحاںی فرد زند ہیں، اور اس بات میں کوئی  
خاص تعجب بھی نہیں، جبکہ آپ پر امام عالیٰ مقام  
کی خصوصی نظر ہے، جبکہ آپ روحوں کی ایک عظیم دنیا  
ہیں اور جبکہ آپ مرتبہ اسلامیت کا ایک زندہ  
اور اعلیٰ منورہ ہیں۔

آپ علم و ادب اور حکمت و معرفت کے  
ایک گرانقدر خزانے کی حیثیت سے نہ صرف ہونہہ  
گلگلت، چستہ ال اور حملہتِ پاکستان کے اسلامیوں

کے لئے باعث فخر اور مایہ ناز ہیں، بلکہ آپ کی عظیم نیک نامی اور علمی شہرت سے سرتاسر عالم اسماعیلیت نازاں ہے، اور انشاء اللہ تعالیٰ مستقبل قریب میں یہ حقیقت روز روشن کی طرح دُنیا پر عیان ہوگی۔

آپ نے آپ تک جو مقالے اور رسائل لکھے ہیں اور جتنے ترجیح کئے ہیں، ان سب میں انتہائی تحقیقی اور درست انداز سے کام کیا گیا ہے، پونکہ موضوع نہ صرف ایک محقق کی حیثیت سے علم کے ساتھے میں تحقیقی کام کو زیادہ پسند کرتے ہیں، بلکہ شروع ہی سے آپ کی یہ عادت چلی آتی ہے کہ ہر لفظ کو وقت تظر سے دیکھتے ہیں اور ہر ہی ہو سے اس کا تجزیہ و تحلیل کرتے ہیں۔

اُج چونکہ موضوع ڈاکٹر صاحب از راہ کرم ہمارے درمیانی شریف فسر ما ہوتے ہیں، لہذا اُج ہماری ایک یادگار علمی عید کا دن ہے، جس کی وجہ سے ہمارے دلوں میں مسترتو شادمانی کا ایک سمندر موجود ہوا ہے، اور ہم کس قدر خوش نصیب ہیں کہ عالی قدر ڈاکٹر فقیدِ محمد ہوزداقی ہمارے علمی اور روحانی دوست ہیں جو نکہ آپ واقعًا جان عنزین ہیں، اس لئے آپ ہم سب کو بہت ناچاہتے ہیں۔

جانِ عزیز! آپ سے یہ امر ہرگز پوچھیا شدہ تھیں، کہ خانہ حکومت اور عارف کا ایک ہی مقصد و مقام ہے، لہذا ہم پاکستان اور کینیڈا کے ان دونوں ٹلکی اداروں کے ارکان (میران) ایک ہی ہیں، اور انشاء اللہ تعالیٰ ہمیشہ کے لئے ہم ایک ہی رہیں گے، ایک دوسرے کی عزت کریں گے، اور ایک دوسرے کو اپنی جان کی طرح عزیز رکھیں گے، یکون تکہ «جانِ عزیز» کے اسم میں بھی اور مستحکم میں بھی بھارے لئے ہی بست رکھا ہوا ہے۔

جنابِ والا! آپ ہمارے خانہ حکومت اور ادارہ عارف کے علمی و ادبی طور پر پھلنے پھوٹنے کے لئے دھاکریں اور اپنی کریماں عادت کے مطابق ان دونوں اداروں سے تعاون بھی فرمائیں۔ تاکہ ہم امام حج و حافظ کے تمام عزیز مریدوں کی پچھوٹلی خدمت کر سکیں، آپ کے علم میں یہ بات روشن ہے کہ آج کی دنیا میں اس مُقدوس خدمت کی سخت مزورت ہے۔

جناب نیکنام فیقر محمد ہونزا قی صاحب! ہم سب اس محبت کے افراد آپ سے یہ وحدہ کرتے ہیں کہ ہم ہمیشہ مشفق و متخد رہیں گے، ہر وقت خانہ حکومت اور ادارہ عارف کی کامیابی کے لئے طرح طرح کی قدر بایانیں پیش کرتے رہیں گے، علمی خدمت کو آگے سے آگے بڑھائیں گے اور حقیقی علم کی روشنی پھیلانے میں بڑی ہمت اور

جانشناں سے کام لئیں گے۔

معذز ارکین! آئیتے ہم سب مل کر عاجزی اور خلوص  
وہل سے اللہ تبارک و تعالیٰ کے حضور میں دعاگزاریں، کہ وہ کریم کا راستہ  
اور رحیم بندہ نواز فقیر محمد ہوزدا تی کو دنیا تے اسما علیلیت کی بھروسہ  
علمی خدمت کرنے کے لئے زیادہ سے زیادہ توفیق و ہمت عنایت  
فرماتے! پروردگارِ عالم ان کو دونوں جہاں کی سلامتی، کامیابی اور  
سرفرازی عطا کرے! آمین یا رب العالمین!!

فقط آپ کا مخلص  
نصیر الْدِّینِ نصیر ہوزدا تی  
۶۱۹۸۸ء - اپریل ۴۳

Knowledge for a united humanity